

## ७—सतिगुर कृपा :

छो छो भेण ! अजु प्राण प्यारो बालु श्री रामु रुगो रुए  
पियो थो । इयें व्याकुलु वाणी अ सां देवी सुमित्रा पुछियो ।  
तद्रहीं वातस्लय निधि अमां अखड़ियुनि में आंसूं भरे चयोः भेनड़ी !  
अजु अलाए छा जे करे बचिड़ो प्रभात जोई रोई उथियो आहे,  
बसि ही न थो करे । थजुं बि न थो वठे । न वेठे बसि थो  
करे ऐं न बीठे । पालने में बि लोदियो अथमांसि । पलंग ते  
बि न थो सुमिहे । अलाए माणसि खे कहिड़ी तकिलीफ आहे ।  
सारो महिलातु चिन्तातुर थी पियो आहे । मुंहिजो खिलिणो चांदु  
अलाए छो मुरिझायो आहे । श्री रंग नाथु रहमु करे, मुंहिजा त  
लिंड साणां थी पिया आहिनि । सभेई देव पितर पूजा अथमि ।  
नवनि गृहनि खे बि मनायो अथमि । सणिभ सां तोरे सणिभु गरीबनि  
खे दिनो अथमि पर तद्रहीं बि कुझु लाभु न पियो आहे ।

देवी सुमित्रा चयो त दीदी ! अगे त कद्रहीं इयें कोन थियो  
आहे, अजु कहिड़ी गाल्हि थी आहे ? राणी अमड़ि चयो त भेनड़ी!  
कद्रहीं कद्रहीं कहि द्राइणि दासी अ जी खोटी नजर लगंदी आहे  
तद्रहीं मुंहिजो कुसुम कोमलु लालु इन रीति मांदो थींदो आहे ।

हाणे सिधो वजु सियाणी ! असां जे रघुकुल जे आधार गुरू  
बाबे खे वठी अचु त पंहिजो अमृत मई कर कमलु मुंहिजे लाल  
जे मस्तक ते रखी सभु कर वर दूरि करे । अदी ! जिनि कृपा  
करे दिनो आहे उहेई त रक्षा कंदा । असां खे त अहिड़नि सुकोमलु  
ब्रचिड़नि खे पालण जो बि को अकुलु कोन आहे । इयें चई  
अमां पंहिजे जानिब ब्रचे खे गले सां लाए पुचिकारण लगी ।

मिठी अमड़ि जी सिक ऐं आतुरिता सुमित्रा अमड़ि जे वजण  
खां अवलि ई कृपालु सतिगुर खे महल में वठी आयूं । व्याकुलु  
जननी अ पंहिजे रुअंदे कुमार खे गुरू बाबा जे चरणनि में मथो  
टेकाए रोई दिनो ऐं चवण लगी: बाबिड़ा! पंहिजे नन्हे बान्हड़े  
जी रक्षा करियो । श्री गुरूदेव खिलंदे नरसिंह मंत्र पढ़ी सावनि  
डभिड़नि सां मिठी अमड़ि ऐं बालिड़े ते झाड़ पढ़ी सभेई भव  
भजाए छद्रिया । तुलसी संतु अहा मिठी लीला दिसी गदि गदि  
थी चवे थो: ओ दिलिबरि अमां ! जंहि प्यारे रघुनाथ जो मिठो

नामु सारी विश्व जो आरामु, श्री पारवती शंकर जो सर्वसु धनु  
आहे उन सर्वेश्वर साई अ खे तूं झाड़ थी रखाई । धन्यु आहे

तुंहिजो वात्सल्यु प्रेमु ऐं धन्यु आहे तुंहिजे जीवन धन लाल जी  
लीला ! तुंहिजे चरणनि छांव में वेही शल तुंहिजी प्रीति जा रस  
रंग सदां दिसंदो रहां ।

वाह वाह ! कलावान सतिगुरु ! तव्हां जे कर कमल जे  
अमोघ स्पर्श सां ई सभु कष्ट कटिजी विया ।

किलिकारियूं देई प्यारलु रामु खिलण लगो । सतिगुर जी  
प्रतक्ष महिमा दिसी अमां जे अंगनि में पुलिकावली छांइजी वेई ।  
प्रेम जे आंसुनि सां सतिगुर जा चरण धोताई । गुरु देवु भी गदि  
गदि थी कलौली कुमार खे गोद में खणी महा मोद में भरिजी  
अनुराग जे सागर में मगनु थी विया ।

तदहीं मिठी अमडि हर्ष हुल्लास सां प्रेम पगिया कोमल वचन  
चयाः ओ असां जा महरबान श्री सतिगुर देव । तवहां असां जे  
रघुवंश जा कल्प वृक्ष आहियो । असां जदहीं बि जेकी चाहियो  
सो तवहां जे कृपा प्रसाद सां तत्काल प्राप्त थियो । बाबल !  
विशेष करे मूं निबल बुढ़िड़ी अ खे त तवहां जे कृपा प्रसाद  
जोई भरोसो आहे । तवहां जे अनुकंपा जी जागंदी जोति में मुंहिजी  
सभु अमंगलनि जी ऊंदाही भजी वेई आहे । शल तवहां जी महिर  
जी छाया असां ते सदाई बनी रहे ।

पंहिजी शील सिधुं महाराणी शिशिणी अ जा इहे निमाणा  
बोल बुधी गुरु बाबे जे हृदय में लिक्ल कृपा अखिड़ियुनि में उमड़ी  
आई ऐं अमृत दृष्टि सां सपूती अमड़ि दे निहारे निहालु कयो ।  
उन दीहं खां पोइ चइनी बारनि खे वरी कदहीं बि व्याकुलता  
वेझी न आई ।

लखण जननी महाराणी ललक सां लादुले राम खे गोद में  
खणी छातीअ सां लाए नांग जे मणी अ वांगे अंचल में लिकाए  
प्रेम आंसुनि सां भिजाइण लगी । सभेई मायड़ियूं अरोग आनंद  
कंद तां भूषण वसन नौछावर करे गरीबनि खे देई आशीशूं वठी  
गदि गदि थियण लगियूं ।